

Stór óvissa um boring


Møguleiki er fyri, at als eingin boring verður á landgrunninum í ár og helst bert avmarkað leitning næsta ár. Oljufeløgini vilja eftir øllum at døma brúka meiri tíð til at endurskoða sítt kanningartilfar eftir úrslitini av boringunum í fjør, soleiðis at tey kunnu vera meira neyv í sínum metingum, tá borarar aftur verða settir í undirgrundina.

OLJULEITING/ ANALYSA

Jan Müller

Tað er eitt sindur óvíst, um nokkur boring verður á føroyska landgrunninum í hesum árinum. Eftir teir triggjar fyrstu brunnarnar, sum vórðu boraðir í fjør, skal eftir ætlanini enn ein brunnur borast í hesum árinum. Tað er brunnurin hjá Agip.

Tað er tó eingin loyna, at úrslitini av boringunum í fjør kunnu hava við sær, at eingin boring verður í hesum árinum. At hvørki Statoil ella BP funnu olju, og tann sannroynd, at fundið hjá Hess var í jarðløgum,



Kortið visir okkum loyvi á føroyskum øki

har eingin hevði roknað við at finna olju, ger, at oljufeløgini eru noygd til at endurskoða sínar metingar av øllum økinum. Tvs. at

tey mugu fara aftur til tekniborðið og gera sítt heimaarbeiði enn einaferð. Óttin fyri lækkandi oljuprisum og stóri kostnaðurin at bora á djúpum vatni við Føroyar gera, at feløgini heldur vilja gera sítt kanningarbeiði betri og tí kanska eisini útseta boringar, um tey afturfyri kunnu hava betri møguleika at raka við olju.

Frá byrjan lögdu tey seg eftir struktúrum í undirgrundini líkir teimum, har olja er funnin í bretskum øki, av slagnum Foinaven og Schiehallion. Men her mistóku feløgini seg so dyggiliga. Henda strategiin skuldi vísa seg at vera eitt mistak, og herfyri váttaði boristjóri hjá BP, at sjáldan hava jarðfrøðingar mistikið seg so nógv sum tá teir settu á føroyska landgrunnin.

Á oljuráðstevnunni í Norðurlandahúsinum herfyri kom fram, at bæði Statoil og BP fóru at brúka væl av tíð til at evaluera úrslitini og til at meta um seismikkinn heilt av nýggjum. At Hess so fann olju og gass í nógv djúpri lögum enn roknað við ger, at allar útrokningarnar og metingarnar mugu gerast heilt av nýggjum - ikki bara hjá Statoil og BP, sum hava borað, men eisini hjá teimum, sum enn ikki hava borað og sum gera klárt til sína fyrstu boring. Tað kann tí hugsast, at eisini Agip vil gera sítt heima-

sinar fyrireikingar, og at felagið tí kanska heldur vil biða við at bora til í næsta ár.

Biða

Leitistjóri hjá felagnum segði við Sosialin leyrgadagin, at Agip fer at bora tann besta brunnin á tí besta staðnum til ta røttu tíðina, og at teir ætla at halda seg til tær avtalur teir hava við Oljumálastýrið, sum eru at bora í seinasta lagi í august í ár. Spurningurin er so, um rætta tíðin tá samanumkemur er í ár ella í næsta ár.

Graham Stewart, nevndarformaður í Føroya Kolvetni, sum er partur av leitiloyvinum hjá Agip, segði við Fregnrir fríggjadagin, at teir enn ikki vita, hvar teir fara at bora. Teir mugu biða eftir frágreiðingini frá Hess sigur hann og visir á, at úrslitini hjá Hess verða tøk einaferð í summar. Ít er at vita, hvussu eitt slíkt úttalisi skal tulkast. Kann tað td. hugsast, at Agip-samtakið umhugsar at biða um útseting av síni boring til í

finna út av, hvar borast skal. Ben Arabo, stjóri í Amerada Hess sigur við Sosialin týsdagin, at teir fara at koma við eini frágreiðing til Oljumálastýrið í august, men hann dugir ikki at siga, hvussu nógv í smáttir henda frágreiðing verður. Tað er tí eingin vissu fyri, at Hessfrágreiðingini fer at kunna beina Agip og Føroya Kolvetni at rætta staðið at bora.

Skilagott at biða!

Tað kann eisini hugsast, at føroyskir oljuyndugleikar halda tað vera skilagott, at eisini Agip sleppur at endurskoða sítt kanningartilfar út frá úrslitunum frá boringunum hjá hinum oljufeløgum og tí vil góðtaka eitt ynski um at biða við at bora til í næsta ár. Møguliga er tað eisini úrslitið av boringini hjá Hess beint hinumegin markið í ár, sum biðað verður eftir. Spurningurin er bara, hvussu nógv innlit onnur oljufeløg skal tulkast. Kann tað td. hugsast, at Agip-samtakið umhugsar at biða um útseting av síni boring til í

Lat tað verða undirstrikt að her, at hetta eru okkara

Statoil og BP biða eisini

OLJULEITING/ ANALYSA


Jan Müller

Tað sær so heldur ikki út til, at nakað av hinum fyrstodufeløgum (operatorunum) fara at bora í ár og møguliga heldur ikki í næsta ár. Hóast BP og Statoil á oljuráðstevnunni í Norðurlandahúsinum í fjør søgdu frá, at tey fóru helst at bora í 2003, kann tað hugsast, at feløgini vilja brúka upp- aftur meira tíð til sítt kanningarbeiði og vilja bora hinar brunnarnar tey hava bundið seg til í 2004. Hetta frættist frá keldum í oljuumhvørvri.

Tað kann so merkja, at eingin boring verður í ár, bert ein næsta ár og tvær í 2004. Tá skal tó viðmerkjast, at vit ikki vita, hvussu verður stætt við fundinum hjá Hess. Um

úrslitið av víðari kanningunum í ár og boringin á bretskum øki beint við markið í vár fer at vera positivt, so kann hugsast, at Hess fer at bora ein ella fleiri metingar- og avmarkingarnarbrunnar (appraisalwells) seinni í ár ella í næsta ár. Tað veldst alt um, hvussu útlitini er fyri einum lønandi fundi á Føroyaøkinum.

Alt hetta merkir, at virkseimið í sambandi við eina møguliga oljувinnu á føroyskum øki fer at verða rættiliga avmarkað í ár og í næsta ár. Vart skal tó gerast við, at hetta eru egnar metingar, sum lutvíst eisini eru bygdar á samrøður við keldur í oljувinnuni men sum sagt ikki váttaðar av oljufeløgum ella myndugleikum.



West Navion, sum boraði á landgrunninum í fjør, fer neyv at bora her aftur í bræði. Skipið skal tó bora ein brunn fyri Amerada Hess í bretskum øki, tætt við markið í apríl, mai ella juni

Mynd Heri á Rógvi

arbeiði av nýggjum. Fundið hjá Hess liggur eisini tætt uppá loyvinum hjá Agip, og tí er ikki óhugsandi, at Agip vil brúka meiri tíð til

næsta ár. Ætlanin hevur jú verið at bora í summar og verður skotbráðið tá sera stutt, skal biðast eftir úrslitunum hjá Hess fyri at

egnu metingar, sum hvørki eru váttaðar hjá Agip ella í Oljumálastýrinum.

Óvanliga stórur váði

**OLJULEITING/
ANALYSA**
Jan Müller

Fara vit víðari í analysu okkara um óvissuna um boring á landgrunninum í ár kunnu tað eisini vera onnur víðurskipti, sum gera, at Agip og Føroya Kolvetni vilja sleppa at biða við fyrstu boringini. Tað er ein sannroynd, at Agip í lötuni eigur 93% av loyvinum. Tvs. at tað tekur á seg nærur allan váðan. Hetta er sera óvanligt í oljuleiting serstakliga í einum nýggjum og ivasomum øki.

Føroya Kolvetni eigur sum er 7% av loyvinum men kann økja sín lut til 22%. Tá hugsað verður um, hvussu kostnaðarmikið tað er at bora á djúpum vatni við Føroyar, ein brunnr

kann koma upp í 200 til 250 mill. kr., so kann hugsast, at eitt felag sum Agip vil royna at spjada váðan meira og ikki sita á 93% av loyvinum einsamalt. Hjá bæði BP, Statoil og Hess varð og er váðin spjaddur til fleiri sterk feløg. Føroya Kolvetni er eitt sera lítið felag, og hóast ætlanin at økja um partin úr 7% upp í 22%, so stendur Agip framvegis eftir við 78% av loyvinum og harvið váðanum. Og tað er nógv kemur ein brunnr at kostar einar 200 mill. kr., og hann visir seg at vera turrur.

Vit vita so heldur ikki í lötuni, hvussu tað fer at eydnast Føroya Kolvetni at útvega kapital til at økja um sín part av loyvinum úr 7 upp í 22%. Hetta er so treytað av, at felagið megnar at tekna nógvan nýggjan



Fleiri av oddafólkunum í Agip og Føroya Kolvetni saman við oljumálaráðharranum

partapening á partabræva-marknaðinum í London seinni í hesum mánaðinum. Leiðslan í felagnum hevur vist á, at góðir møguleikar eru fyri at fáa neyðuga kapitalin. Skal Agip bora í august so er helst seinasta útkall hjá Føroya Kolvetni at skaffa henda peningin í hesum mánaðinum ella í næstum, umleið eitt hált ár, áðrenn borað verður.

Tvs. at eydnast tað t.d. ikki at fáa allan neyðuga partapeningin í februar, og Føroya Kolvetni tí hevur brúk fyri at meiri tíð at fáa allan neyðuga partapeningin til vega, so kann tað eisini vera enn ein orsök til, at Agip heldur vil ella er tvungjið til biða at bora til í næsta ár.

Enn ein orsök til at Agip møguliga ynskir at biða ella

neyðist at biða við síni boring til í næsta ár kann tí umframt at vilja gera seismikkarbeiðið betri og at geva Føroya Kolvetni betri stundir at útvega partapening vera tann, at tað enn ikki hevur eydnast at fáa annað størri oljufelag at "farma" inn í loyvi tvs. at vera partur av loyvinum.

Samanumtikið kann sigast, at nógv ber á tað

borðið, at Agip heldur vil bora í næsta ár enn í ár. Og hóast hetta kann koma óvart á føroyska veitingaridnaðin, so kann tað eisini uppá sikt koma væl við, um so er at tað at útseta boring betrar um møguleikan hjá Agip at finna olju, tá tað fer undir at bora.

Vinnan má hava tol

**OLJULEITING/
ANALYSA**
Jan Müller

Fara metingar okkara at ganga út, so verða tað helst fáa uppgávur hjá føroyska veitingaridnaðinum komandi árin. Spurningurin er so í hvønn mun hesin idnaður kann vera kappingarførur og átaka sær uppgávur í sambandi við leit- eing hinumegin markið.

Úttan mun til hvussu nógv borivirksemi verður á landgrunninum í næstu framtíð, so kann tað tó eisini hava stóran týdning fyri føroyingar, hvat fer at henda beint hinumegin markið, har vit longu vita um oljufelag, sum fara at bora í bretskum øki beint upp at føroyska markinum í

hesum árinum. Vit vita sum er, at Amerada Hess fer at bora ein brunnr í næsta ársfjórðingi, og at hesin møgulega eisini kann uppfatast sum ein metingar- og avmarkingarbrunnur fyri fundið á føroyska økinum eisini. Tað verður met, at fundið Hess gjørdi á føroyskum øki í fjør eisini liggur inni á bretskum øki.

Amerada Hess hevur so eisini eitt annað loyvi í bretskum øki m.a. saman við Texaco, sum eisini hevur fleiri onnur áhuga-verd loyvi í bretskum øki. Tað kann hugsast, at Texaco fer at bora í ár, eitt nú longur norðuri, har tað hevur eitt loyvi, sum liggur heilt uppat føroyska markinum, og har Agip hevur eitt 9 ára loyvi føroysku



Uppgávurnar føroyskur veitingaridnaður fer at fáa frá oljuleitingarvirksemi á landgrunninum verða helst sera avmarkaðar komandi árin

megin markið. Um Texaco fer at bora í grannalagnum í ár og verður so heppið at finna olju, so vil tað kunna skapa størri áhuga fyri 9 ára loyvinum hjá Agip í føroyskum øki. Tvs. at tað tá kann hugsast, at eitt 9 ára loyvi bráðliga verður til eitt 6-ára loyvi. Hetta eru tó bert gitingar, sum eru

frammi í oljuidnaðinum.

Afrat øllum hesum er so spurningurin, hvat Phillips og Statoil fara at gera í teirra loyvum á bretskum øki niðri í Gulhorninum. Møguliga sita hesi feløgin eins og onnur eitt nú Agip og biða eftir úrslitnum av boringini hjá Amerada Hess í loyvinum á bretsk-

um øki, ið liggur beint við síðuna av.

So tað eru nógvir ókendir faktorar í sambandi við leitvirksemið á Atlantsmótinum bæði í ár og komandi árin. Tað merkir so aftur, at føroysk vinna, sum vil veita tænarar til eitt komandi leitvirksemi í øllum økinum má gera seg

út við toli. Tað verði seg útgerðarhavin í Runavík, tey ymsu útgerðarfeløgin, heilsølurnar, Atlantsflog osfr. Men møguleikar eru so eisini fyri at fara um markið og brúka fyrstu royndirnar at vera veitari til oljvinnuna sum lovføl til uppgávur uttan fyri Føroyaøkið.